

ડોનાલ્ડ ટ્રમ્પનું મોટું એલાન : અમેરિકા સંભાળશે સ્ટ્રેટ ઓફ હોર્નુની કમાન



અમેરિકા પ્રમુખ ડોનાલ્ડ ટ્રમ્પે મોટી જાહેરાત કરતા જણાવ્યું કે, યુ.એસ. વૈશ્વિક વેપાર માટે મહત્વપૂર્ણ 'સ્ટ્રેટ ઓફ હોર્નુ'નું નિયંત્રણ પોતાના હાથમાં લેશે. તેમણે સ્પષ્ટ કર્યું કે, આ દરિયાઈ માર્ગની સુરક્ષા કરવા બદલ અમેરિકા વિશ્વના દેશો પાસેથી વળતરની અપેક્ષા રાખે છે. ટ્રમ્પે કહ્યું, અમે તેની રક્ષા કરીશું અને બદલામાં મોટી રકમ ચૂકવવામાં આવશે આ જાહેરાતથી મધ્ય પૂર્વમાં તણાવ વધવાની શક્યતા છે. અમેરિકન પ્રમુખ ડોનાલ્ડ ટ્રમ્પે એક મોટી અને ચોંકાવનારી જાહેરાત કરી છે. ટ્રમ્પના જણાવ્યા અનુસાર, યુનાઈટેડ સ્ટેટ્સ (.જી.) આગામી સમયમાં વૈશ્વિક વેપાર માટે અત્યંત મહત્વપૂર્ણ એવા 'સ્ટ્રેટ ઓફ હોર્નુ' (જોર્જિયા સ્ટ્રેટ) નું નિયંત્રણ પોતાના હાથમાં

લઈ શકે છે. એટલું જ નહીં, તેમણે સ્પષ્ટ કર્યું છે કે, આ દરિયાઈ માર્ગની સુરક્ષા કરવા બદલ અમેરિકા વિશ્વના દેશો પાસેથી વળતર એટલે કે, પૈસાની અપેક્ષા રાખે છે. ટ્રમ્પે મીડિયા સમક્ષ આક્રમક વલણ અપનાવતા કહ્યું, 'અમે તેની રક્ષા કરવા જઈ રહ્યા છીએ, અને આ રક્ષા કરવા બદલ આપણને મોટી રકમ ચૂકવવામાં

આવશે. આપણા સૈનિકો અને લોકોને જોખમમાં મૂકવા બદલ અમે ચોક્કસપણે વળતર ઈચ્છીએ છીએ!' ઈરાન સાથેના તણાવ અને કરારો પર બોલતા ટ્રમ્પે ઉમેર્યું કે, 'આપણી વચ્ચે એક ડીલ થઈ હતી, પરંતુ તેઓ હંમેશા તેને તોડી નાખે છે! હવે અમે તેમના પર ખૂબ જ જોરદાર પ્રહાર કરીશું. અમે કદાચ પોતે જ આ સ્ટ્રેટ ચલાવીશું અને તેનું સંચાલન કરીશું.' ટ્રમ્પે વધુમાં જણાવ્યું કે, અમેરિકા આ વિસ્તાર માટે એક 'ગાર્ડિયન એન્જલ' (રક્ષક)ની ભૂમિકા ભજવશે, અને આ વૈશ્વિક સેવા બદલ અમેરિકાને તેનું પૂરું વળતર મળવું જ જોઈએ. ટ્રમ્પની આ જાહેરાત બાદ મધ્ય પૂર્વ (સૈદ્ધિશી ઈફ્રેજ)માં ભૌગોલિક-રાજકીય તણાવ વધુ ઉગ્ર બનવાની સંભાવના છે.

નાગાલેન્ડમાં આસામ રાઈફલ્સની ગાડીમાં બ્લાસ્ટ

યુમૌકેદિમા વિસ્તારમાં આ ઘટના બની હતી : ધાયલોને હોસ્પિટલે ખસેડાયા છે : એક સમાહમાં આ બીજો બ્લાસ્ટ

કોહીમા, તા.૧૩ નાગાલેન્ડમાં સુખોવી નજીક આસામ રાઈફલ્સની એક ગાડીને નિશાન બનાવીને શંકાસ્પદ IED બ્લાસ્ટ કરવામાં આવ્યો છે. આ કાયરતાપૂર્ણ હુમલામાં ૧ જવાન શહીદ થયા છે, જ્યારે અન્ય ૪ જવાન ધાયલ થયા હોવાના અહેવાલ છે. ઘટનાની જાણ થતાં જ સુરક્ષા દળોએ સમગ્ર વિસ્તારની ઘેરાબંધી કરી દીધી છે, અને મોટા પાયે સર્ચ ઓપરેશન શરૂ કરવામાં આવ્યું છે. નાગાલેન્ડના યુમૌકેદિમા વિસ્તારમાં સુખોવી ક્ષેત્ર પાસે આસામ રાઈફલ્સના વાહનમાં આ શંકાસ્પદ ઈમ્પ્રુવાઈઝ્ડ એક્સ્પ્લોઝિવ ડિવાઈસ (IED) વિસ્ફોટ થયો હતો. શરૂઆતી માહિતી મુજબ, ધાયલ જવાનોને તાત્કાલિક નજીકની સૈન્ય હોસ્પિટલમાં દાખલ કરવામાં આવ્યા છે, જ્યાં તેમની સારવાર ચાલી રહી છે. આ હુમલા પાછળ કયા ઉગ્રવાદી સંગઠનનો હાથ છે, તેની સત્તાવાર પુષ્ટિ હજુ સુધી થઈ શકી નથી. નાગાલેન્ડમાં એક જ અઠવાડિયાની અંદર આ બીજી એવી ઘટના છે, જ્યારે આસામ રાઈફલ્સના કાફલા પાસે IED વિસ્ફોટ થયો હોય. આ ઘટના બાદ સમગ્ર વિસ્તારમાં હાઈ એલર્ટ જાહેર કરીને સુરક્ષા વધારી દેવામાં આવી છે.



શંકાસ્પદ હુમલાખોરોને પકડવા માટે સુખોવી અને તેની આસપાસના જંગલોમાં સુરક્ષા દળો દ્વારા સંયુક્ત સર્ચ ઓપરેશન ચલાવવામાં આવી રહ્યું છે. ઉલ્લેખનીય છે કે, સુખોવી એ મુખ્યત્વે નાગાલેન્ડના દીમાપુર જિલ્લામાં આવેલો એક મહત્વનો વિસ્તાર અને રેલ્વે સ્ટેશન છે.

સમય બદલાઈ ગયો છે, ક્લાસમાં બાળકોને અપમાનિત ન કરી શકે શિક્ષકો


નવી દિલ્હી, તા.૧૩ એક વિદ્યાર્થીના આત્મહત્યાના મામલે પ્રોફેસરની અરજી પર સુનાવણી દરમિયાન દેશની સર્વોચ્ચ અદાલતમાં એક અત્યંત નાટકીય અને મહત્વપૂર્ણ ચર્ચા જોવા મળી હતી. કોર્ટે સ્પષ્ટ શબ્દોમાં જણાવ્યું છે કે વર્ગખંડમાં વિદ્યાર્થીઓ વચ્ચે થતું અપમાન બાળકના માનસ પર ઊંડી અસર છોડે છે અને શિક્ષકો આવું વર્તન ન કરી શકે તેવો કડક સંદેશ સમાજમાં જવો જોઈએ. અદાલતમાં પ્રોફેસર તરફથી હાજર રહેલા વરિષ્ઠ વકીલ હીએસ નાયડુએ દલીલ કરી હતી કે વર્ગખંડમાં કથિત રીતે કરવામાં આવેલું અપમાન વિદ્યાર્થીના મૃત્યુના એક મહિના પહેલાં થયું હતું. તેથી, તેને આ દુઃખદ ઘટનાનું તાત્કાલિક કે સીધું કારણ ગણી શકાય નહીં. તેના બદલે, વરિષ્ઠ વકીલે વિદ્યાર્થીના અંતિમ પગલાના બરાબર એક કલાક પહેલાં બનેલી એક ઘટના તરફ કોર્ટનું ધ્યાન દોર્યું હતું. તેમણે જણાવ્યું કે વિદ્યાર્થીએ એક એપ્લિકેશન (App) પરથી લોન લીધી હતી અને પરવાનગી વગર એક પ્રોફેસરનું નામ ગેરંટર તરીકે વાપર્યું હતું. જેના કારણે લોન રિકવરી એજન્સી તેને સતત પરેશન કરી રહ્યા હતા. વકીલે એવી પણ રજૂઆત

કરી કે શિક્ષકો કચારેક વિદ્યાર્થીના હિતમાં કડક વલણ અપનાવતા હોય છે અને જો તેના પર ફોજદારી કાર્યવાહી કરવામાં આવે તો શિસ્ત જાળવવાનો પ્રયાસ કરતા શિક્ષકો પર 'ખરાબ અસર' પડશે. વરિષ્ઠ વકીલની આ દલીલો સામે જસ્ટિસ સંદીપ મહેતાએ અત્યંત ધારદાર ટિપ્પણી કરતાં જણાવ્યું કે, 'હવે સમય બદલાઈ ગયો છે. કદાચ આપણા દિવસોમાં વિદ્યાર્થીઓને માર મારવો કે કડક સજા કરવી સામાન્ય બાબત હતી પરંતુ હવે પરિસ્થિતિઓ સંપૂર્ણપણે બદલાઈ ગઈ છે.

રેલવેની જમીન પર સતત વધી રહ્યું છે અતિક્રમણ

(સંપૂર્ણ સમાચાર સેવા) નવી દિલ્હી, તા.૧૩ ભારતીય રેલવેની જેટલી જમીન અતિક્રમણકારોના કબજામાં છે, તેટલી જમીન પર વિશ્વના સૌથી મોટા ક્રિકેટ મેદાન નરેન્દ્ર મોદી સ્ટેડિયમ જેવા ૪ મેદાનો બની શકે છે. રાઈટ ટુ ઈન્ફોર્મેશન એક્ટ હેઠળ મંગાવેલી માહિતીમાં આ સૌથી મોટો અને ચોંકાવનારો ખુલાસો ખુદ રેલવે બોર્ડે કર્યો છે. ભારતીય રેલવેની જમીન પર ગેરકાયદેસર કબજો (અતિક્રમણ) કરવાના મામલા સતત વધી રહ્યા છે. માહિતી અધિકાર અધિનિયમ (RTI) હેઠળ રેલવે બોર્ડે માહિતી આપી છે કે, માર્ચ, ૨૦૨૫ સુધીમાં રેલવેની ૧૦૬૮.૫૪ હેક્ટર જમીન પર અતિક્રમણ હતું. વર્ષ ૨૦૨૪-૨૫ના માર્ચ મહિનામાં અતિક્રમણનો ભોગ બનેલી રેલવેની જમીનનો આંકડો ૧૦૬૮.૫૪ હેક્ટર પર પહોંચી ગયો છે. આંકડાકીય દૃષ્ટિએ જોઈએ તો, અતિક્રમણ હેઠળ આવેલી જમીનનો વિસ્તાર આ પાંચ વર્ષમાં લગભગ ૩૨ ટકા જેટલો વધ્યો છે. રેલવે બોર્ડ દ્વારા આપવામાં આવેલા આ આંકડા ૨૭ માર્ચ ૨૦૨૬ના રોજ સંસદમાં સરકાર દ્વારા આપવામાં આવેલી માહિતી સાથે પણ સુસંગત છે. સરકારે સંસદમાં માહિતી આપી હતી કે, ૧ એપ્રિલ ૨૦૨૫ સુધીમાં રેલવે પાસે ૪.૮૯ લાખ હેક્ટર જમીન હતી. જેમાંથી અંદાજે ૧૦૬૮ હેક્ટર જમીન અતિક્રમણકારોના કબજામાં છે. હવે રેલવે બોર્ડ તરફથી મળેલા આંકડા પણ આ જ સત્ય દર્શાવી રહ્યા છે. રેલવે દ્વારા અતિક્રમણને લઈને જે આંકડા આપવામાં આવ્યા છે, તે મુજબ નાણાકીય વર્ષ ૨૦૨૧-૨૨ એકમાત્ર એવું વર્ષ રહ્યું, જ્યારે અતિક્રમણમાં ઘટાડો (નેગેટિવ ટ્રેન્ડ) જોવા મળ્યો હતો. નાણાકીય વર્ષ ૨૦૨૧-૨૨માં અતિક્રમણ કરાયેલી જમીનનો વિસ્તાર ઘટીને ૭૮૨.૮૧ હેક્ટર થઈ ગયો હતો, પરંતુ તેના પછીના જ વર્ષે તેમાં મોટો વધારો જોવા મળ્યો હતો. વર્ષ ૨૦૨૩-૨૪માં જ અતિક્રમણકારોના કબજા હેઠળનો વિસ્તાર વધીને ૧૦૭૮.૫૫ હેક્ટર પર પહોંચી ગયો હતો. વર્ષ ૨૦૨૪-૨૫માં મામૂલી ઘટાડો થયો હતો, પરંતુ એકંદરે ટ્રેન્ડ વધારાનો જ જોવા મળી રહ્યો છે.

ભારત અને બ્રિટન વચ્ચેનો મુક્ત વ્યાપાર કરાર ૧૫ જુલાઈથી લાગુ થશે



નવી દિલ્હી, તા.૧૩ અમેરિકા અને ઈરાન વચ્ચે ચાલી રહેલા યુદ્ધના કારણે મિડિલ ઈસ્ટમાં ટેન્શન ચરમસીમાએ છે. વૈશ્વિક બજારો તૂટી રહ્યા છે અને ફૂડ ઓઈલના ભાવ ઉછીની રહ્યા છે. આ વૈશ્વિક કટોકટી વચ્ચે ભારત માટે એક બહુ મોટા આર્થિક સમાચાર સામે આવ્યા છે. કેન્દ્રીય વાણિજ્ય મંત્રી પીયૂષ ગોયલે જાહેરાત કરી છે કે ભારત અને બ્રિટન વચ્ચેનો મુક્ત વ્યાપાર કરાર (India-UK FTA) આગામી ૧૫ જુલાઈથી સંપૂર્ણપણે લાગુ થઈ જશે. આ ડીલ બાદ ભારતીય ઉદ્યોગોને બ્રિટનમાં ઝુટ્ટી ફી (કરમુક્ત) નિકાસનો લાભ મળવાનું શરૂ થઈ જશે. ડોનાલ્ડ ટ્રમ્પના ટેરિફ વોર અને મિડિલ ઈસ્ટના જંગ વચ્ચે ભારતે પોતાની આર્થિક નીતિઓ મજબૂત કરી છે. ભારતે એક પછી એક ઓમાન, ન્યુઝીલેન્ડ અને યુરોપિયન યુનિયન (EU) સાથે વ્યાપારિક કરારો કર્યા છે. આ કડીમાં હવે ભારત-બ્રિટન FTA આખરી તબક્કામાં પહોંચ્યો છે. પીયૂષ ગોયલે જણાવ્યું કે ૧૫ જુલાઈથી બ્રિટન મોકલવામાં આવતી તમામ ભારતીય વસ્તુઓ

પર કોઈ ઈમ્પોર્ટ ડ્યુટી (આયાત શુલ્ક) નહીં લાગે. આ ઐતિહાસિક નિર્ણયથી ભારતના ખેડૂતો, માછીમારો, MSMEs અને સ્થાનિક ઉદ્યોગોને આંતરરાષ્ટ્રીય સ્તરે બહુ મોટો વેગ મળશે. કેન્દ્રીય મંત્રી ૧૪ જુલાઈથી બ્રેક્સમાં યોજાનારી ભારત-EU વ્યાપાર અને ટેકનોલોજી કાઉન્સિલ (TTC) ની બેઠકમાં પણ ભાગ લેવાના છે. આ વ્યાપાર કરાર માત્ર વસ્તુઓ પૂરતો સીમિત નથી, પરંતુ બ્રિટનમાં કામ કરતા હજારો ભારતીય પ્રોફેશનલ્સ માટે

લોટરી સમાન સાબિત થશે. આ ડીલમાં 'ડબલ કન્ટ્રીબ્યુશન કન્વેન્શન' (DCC) ની જોગવાઈ ઉમેરવામાં આવી છે. આ નિયમ અંતર્ગત હવે બ્રિટનમાં ૫ વર્ષ સુધી કામ કરતા ભારતીય પ્રોફેશનલ્સે ત્યાંની સામાજિક સુરક્ષા વ્યવસ્થામાં કોઈ નાણાકીય યોગદાન આપવું નહીં પડે. અગાઉ ભારતીય પ્રોફેશનલ્સના પગારનો આશરે ૨૫% જેટલો મોટો હિસ્સો બ્રિટન સરકારની આ યોજનામાં જતો હતો. જે હવે સંપૂર્ણ બની જશે. આ બચેલા પૈસા ભારતમાં તેમના ભવિષ્ય નિધિ ખાતા (PF Account) માં જમા કરવામાં આવશે, જેના પર વાર્ષિક ૮.૨૫% ના દરે વ્યાજ મળશે અને આ આખી રકમ સંપૂર્ણપણે ટેક્સ ફ્રી રહેશે. આ ડીલ લાગુ થતાં જ ભારતીય બજારમાં બ્રિટનથી ઈમ્પોર્ટ થતી લક્ઝરી ચીજવસ્તુઓ ઘણી સસ્તી થઈ જશે. ૧૫ જુલાઈથી યુરોપીયન અર્થતંત્રમાં આયાતી કારોના ભાવમાં ૮૦% સુધીનો મોટો ઘટાડો જોવા મળી શકે છે. આ નિર્ણય બાદ બ્રિટનની પ્રખ્યાત લેન્ડ રોવર, જગુઆર, રોલ્સ રોયસ અને એલ્ટન માર્ટિન જેવી બ્રાન્ડેડ લક્ઝરી કારો ભારતમાં ઘણા ઓછા ભાવે ખરીદી શકાશે.

AIનો ઉપયોગ કરીને કંપનીઓ પોતાની જ મુશ્કેલી વધારી રહી છે!

વોશિંગ્ટન, તા.૧૩ આર્ટિફિશિયલ ઇન્ટેલિજન્સ (AI)નો ઉપયોગ આજે દરેક ક્ષેત્રમાં ઝડપથી વધી રહ્યો છે. કંપનીઓ ChatGPT, CopiLO, Gemini જેવા ટૂલ્સની મદદથી કોડ લખી રહી છે, રિપોર્ટ્સ તૈયાર કરી રહી છે અને બિઝનેસના અનેક કામોને સરળ બનાવી રહી છે. કેટલીક કંપનીઓ તો કર્મચારીઓ કરતાં વધારે બજેટ AI પર ખર્ચી રહી છે. પરંતુ આ ઉત્સાહ વચ્ચે એક નવું જોખમ પણ સામે આવ્યું છે, જેની તરફ માર્કેસોફ્ટના CEO સત્યા નાડેલાએ ધ્યાન દોર્યું છે.

તંગ્રી સ્થાનેથી..

સોના-ચાંદી બાદ શેરબજારમાં પણ કડાકો, સેન્સેક્સ ૭૦૦ તો નિફ્ટી ૨૦૦ પોઈન્ટ ડાઉન

આજે વાયદા બજારમાં સોના-ચાંદીની કિંમતો ગગડ્યા બાદ ભારતીય શેરબજાર પણ ખુલતાની સાથે જ મોટો કડાકો જોવા મળ્યો છે. અઠવાડિયાના પહેલા જ દિવસે કારોબાર શરૂ થતાં જ રોકાણકારોમાં ફફડાટ ફેલાઈ ગયો હતો. ભોમ્બે સ્ટોક એક્સચેન્જ નો ૩૦ શેર્સવાળો ઈન્ડેક્સ સેન્સેક્સ પોતાના અગાઉના બંધ ૭૭૫૯ની સરખામણીએ સીધો ૭૬,૯૬૩ પર ઓપન થયો હતો અને જોતજોતામાં ૭૦૦થી વધુ પોઈન્ટના કડાકા સાથે ૭૬,૮૫૭ પર આવી ગયો હતો. આવી જ સ્થિતિ નેશનલ સ્ટોક એક્સચેન્જ ના નિફ્ટીની પણ થઈ હતી. ટ્રેડિંગ તેના અગાઉના બંધ ૨૪,૨૦૬થી ઘટીને ૨૪,૦૩૯ પર ખુલ્યો અને તરત જ ૨૦૦ પોઈન્ટનો ગોતો લગાવીને ૨૪૦૦૦ના મનોવૈજ્ઞાનિક સ્તર પર આવી ગયો હતો.

ઘટાડા પાછળનું મુખ્ય કારણ: US-ઈરાન યુદ્ધ અને વૈશ્વિક સંકેતો શેરબજારમાં આવેલા આ જબરદસ્ત ઘટાડા પાછળનું સૌથી મોટું કારણ મિડલ ઈસ્ટ (મધ્ય પૂર્વ)માં વધતો તણાવ છે. અમેરિકા અને ઈરાન વચ્ચે ચાલી રહેલા ભીષણ યુદ્ધના કારણે વૈશ્વિક બજારો સહમલા છે. એશિયાઈ બજારોમાં સવારથી જ મોટી નબળાઈ જોવા મળી રહી હતી, જેની સીધી અસર ભારતીય બજારના સેન્ટિમેન્ટ પર પડી છે. જાપાનનો નિકેઈ ઈન્ડેક્સ ૯૦૦થી વધુ પોઈન્ટ તૂટ્યો હતો, જ્યારે સાઉથ કોરિયાનો કોસ્પી ઈન્ડેક્સ લગભગ ૭% જેટલો બખરી ગયો હતો. ગિફ્ટ નિફ્ટી પણ અગાઉથી જ મોટા ઘટાડાના સંકેત આપી રહ્યો હતો.

કૂડ ઓઈલના ભાવમાં ભડકો: મૉઘવારીનો વધતો ખતરો યુદ્ધની સ્થિતિ વચ્ચે હોર્મુઝ સ્ટ્રેટ બંધ થવાના કારણે વૈશ્વિક સ્તરે કાચા તેલ ના પુરવઠા પર અસર પડી છે. પરિણામે, કૂડ ઓઈલની કિંમતોમાં અચાનક ૫% સુધીનો મોટો ઉછાળો આવ્યો છે. મીહં ઝેક્સીફી ૫% વધીને ઈ૮૦ પ્રતિ બેરલની બિલકુલ નજીક પહોંચી ગયો છે. બીજી તરફ, મર્બન કૂડના ભાવ પણ ૪%થી વધુની તેજ સાથે ઈ૭૫ પ્રતિ બેરલ પર ટ્રેડ કરી રહ્યા છે. કાચા તેલના આ ઉછાળાએ બજારમાં ફરીથી મૉઘવારી વધવાનો ડર પેદા કર્યો છે.

માર્કેટ ખુલતા જ કચા મોટા શેરો ધડાધડ તૂટ્યા? બજારમાં આવેલી આ સુનામીમાં દેશની ડિગ્ગજ કંપનીઓના શેરો ખુલતાની સાથે જ ધડાધડ ગગડ્યા હતા.

બૈબર પશુનખ્વામાં આતંકવાદી હુમલામાં ફરજ પર રહેલા પાકિસ્તાની કોન્સ્ટેબલનું મોત

બૈબર પશુનખ્વા, રવિવારે પાકિસ્તાનના બૈબર પશુનખ્વા પ્રાંતમાં થયેલા આતંકવાદી હુમલામાં એક અજાણ્યા હુમલાખોરે એક પોલીસ કોન્સ્ટેબલને ગોળી મારીને હત્યા કરી દીધી, એમ પોલીસે જણાવ્યું હતું. આ ઘટના બુનેરના પર્વતીય જિલ્લામાં બની હતી. પ્રાથમિક અહેવાલો અનુસાર, કોન્સ્ટેબલ મિસ્કીન ઝાદા પોલીસ ચોકીની અંદર બેઠો હતો ત્યારે એક આતંકવાદી પરિસરમાં ઘૂસી ગયો અને

અંધાધૂંધ ગોળીબાર કર્યો, જેના કારણે તેનું ઘટનાસ્થળે જ મોત થયું અને પછી તે ઘટનાસ્થળેથી ભાગી ગયો. શંકાસ્પદ હુમલાખોર ઘણા દિવસોથી આ વિસ્તારમાં રહેતો હોવાનું માનવામાં આવે છે અને સુરક્ષા એજન્સીઓની નજર હેઠળ હોવાનું માનવામાં આવે છે. આતંકવાદ વિરોધી વિભાગ (ઝૂદ) એ તેની ધરપકડ કરવા માટે વિવિધ સ્થળોએ દરોડા પાડ્યા હતા, પરંતુ તે પકડાઈ જવાથી બચવામાં સફળ રહ્યો. હુમલા બાદ, પોલીસ અને

અમરનાથ યાત્રામાં કોઈ કચરો ફેલાશે નહીં:આવું કરનારી દેશની પ્રથમ ધાર્મિક યાત્રા; ૪ લાખથી વધુ શ્રદ્ધાળુઓ સામેલ

અમરનાથ યાત્રા દેશની પ્રથમ ‘ઝીરો લેન્ડફિલ પિલગ્રિમેજ’ બનવા જઈ રહી છે. ૩ જુલાઈથી ૨૮ ઓગસ્ટ સુધી ચાલનારી આ યાત્રામાં ચાર લાખથી વધુ શ્રદ્ધાળુઓ ભાગ લેશે. તેમ છતાં, કોઈ કચરો લેન્ડફિલમાં જશે નહીં. જમ્મુ-કાશ્મીર પ્રશાસને શ્રી અમરનાથ જી યાત્રા-૨૦૨૬ને ‘ઝીરો લેન્ડફિલ પિલગ્રિમેજ’ બનાવવાનું લક્ષ્ય નક્કી કર્યું છે. આ અંતર્ગત યાત્રા માર્ગ પર નીકળતા કચરાને સંસાધનમાં રૂપાંતરિત કરવામાં આવી રહ્યો છે. ખચ્ચરોના છાણમાંથી બાયોગેસ બનાવવામાં આવશે. પ્લાસ્ટિક કચરાને ઘટાડવા માટે વોટર એટીએમ લગાવવામાં આવ્યા છે અને સમગ્ર માર્ગ પર વૈજ્ઞાનિક રીતે ઘન અને પ્રવાહી કચરાનું વ્યવસ્થાપન કરવામાં આવી રહ્યું છે. આ પહેલ સ્વાહા રિસોર્સ મેનેજમેન્ટ અને જમ્મુ-કાશ્મીરના ગ્રામીણ સ્વચ્છતા વિભાગ દ્વારા કરવામાં આવી રહી છે. અંદાજ છે કે અહીં લગભગ ૭૦૦ મેટ્રિક ટન કચરો નીકળશે. આ માટે બાલતાલ અને પહેલગામ બંને માર્ગો પર ડસ્ટબિન લગાવવામાં આવ્યા છે અને વિશેષ સફાઈ દળો તૈનાત કરવામાં આવ્યા છે, જે ઘન અને પ્રવાહી બંને પ્રકારના કચરાનું સંગ્રહ અને વૈજ્ઞાનિક નિકાલ કરી રહ્યા છે. ગ્રામીણ સ્વચ્છતા વિભાગના મહાનિર્દેશક અનુ મલ્હોત્રા જણાવે છે કે યાત્રા શરૂ થયાના પહેલા દિવસથી જ સફાઈકર્મીઓ સતત કચરો એકત્ર કરી રહ્યા છે અને હાઈ-એન્ડ મશીનો દ્વારા તેનું વૈજ્ઞાનિક પ્રક્રિયાકરણ કરવામાં આવી રહ્યું છે. અમરનાથ ગુફામાં કુદરતી બરફનું શિવલિંગ લગભગ સંપૂર્ણપણે પીગળી ગયું છે. હજી યાત્રાના પાંચ દિવસ જ વીત્યા છે. ૫૭ દિવસ ચાલનારી યાત્રા ૩ જુલાઈથી શરૂ થઈ હતી. યાત્રાના પહેલા ચાર દિવસમાં લગભગ ૮૬ હજાર શ્રદ્ધાળુઓએ પવિત્ર ગુફામાં દર્શન કર્યા. અધિકારીઓ અનુસાર, મંગળવારે પાંચમા દિવસે આ સંખ્યા ૧ લાખને પાર પહોંચવાની આશા છે.

કતારના ભૂતપૂર્વ અમીર શેખ હમાદ બિન ખલીફા અલ થાનીનું ૭૪ વર્ષની વયે અવસાન

પીએમ મોદીએ કતારના ભૂતપૂર્વ અમીર શેખ હમાદ બિન ખલીફા અલ થાનીના નિધન પર શોક વ્યક્ત કર્યો, તેમને એક સ્વપ્રદ્રષ્ટા નેતા ગણાવ્યા

દોહા, રાજ્ય મીડિયા અનુસાર, નાના ખાડી રાષ્ટ્રને રાજદ્વારી, મીડિયા, રોકાણમાં વૈશ્વિક શક્તિમાં પરિવર્તિત કરનાર અને પછી સ્વેચ્છાએ પોતાના પુત્રને સત્તા સોંપીને પરંપરા તોડી નાખનારા કતારના ભૂતપૂર્વ અમીર શેખ હમાદ બિન ખલીફા અલ થાનીનું ૭૪ વર્ષની વયે અવસાન થયું છે. રાજ્ય સંચાલિત કતાર ન્યૂઝ એજન્સી એ બુધવારે તેમના મૃત્યુની જાહેરાત કરી. એજન્સીએ મૃત્યુનું કારણ જાહેર કર્યું નથી.

×ઈશ્વરના હુકમ અને ભાગ્યમાં શ્રદ્ધામાં અડગ હૃદય સાથે, અમીરી દિવાન સ્વગૃસ્થિના રાષ્ટ્રને થયેલા મોટા નુકસાન પર શોક વ્યક્ત કરે છે - ભગવાન તેમના પર દયા કરે - હિઝ હાઈનેસ ધ ફાધર અમીર શેખ હમાદ બિન ખલીફા અલ થાની, જેનું આજે સવારે અવસાન થયું, × અમીરી દિવાને રવિવારે એક નિવેદનમાં જણાવ્યું હતું, જે અલ જઝીરા દ્વારા ટાંકવામાં આવ્યું છે.

વડાપ્રધાન નરેન્દ્ર મોદીએ કતારના ભૂતપૂર્વ અમીરના નિધન પર શોક વ્યક્ત કર્યો, તેમને એક સ્વપ્રદ્રષ્ટા નેતા અને ભારતના સાચા મિત્ર ગણાવ્યા.

પ્રધાનમંત્રીએ કતારના અમીર શેખ તમિમ બિન હમાદ અલ થાની, રાજવી પરિવાર અને કતારના લોકો પ્રત્યે પણ હૃદયપૂર્વક સંવેદના વ્યક્ત કરી. કતારનો વૈશ્વિક પ્રભાવ ઉત્તર આફ્રિકાથી અફઘાનિસ્તાન

સુધી વિસ્તર્યો, અને દેશે ૨૦૨૨ ફિફા વર્લ્ડ કપનું સફળતાપૂર્વક આયોજન કર્યું, જે વિશ્વની સૌથી વધુ જોવાયેલી રમતગમતની ઘટના છે. જોકે હવે સત્તામાં ન હોવા છતાં, શેખ હમાદ ટુર્નામેન્ટની શરૂઆતની મેચમાં હાજરી આપી ત્યારે હજારો કતારીઓ દ્વારા ઉભા થઈને તાળીઓ પાડી.

જોકે, શેખ હમાદના નેતૃત્વમાં કતારના વધતા આંતરરાષ્ટ્રીય પ્રોફાઇલને તેની સ્વતંત્ર વિદેશ નીતિ, ખાસ કરીને ઈરાન, પેલેસ્ટિનિયન આતંકવાદી જૂથ હમાસ અને ઈજિપ્તના મુસ્લિમ બ્રધરહુડ સાથેના તેના ગાઢ સંબંધો પર કેટલાક પ્રાદેશિક અને પશ્ચિમી



સ્ટેશનોએ ×આભાર, કતાર× શીર્ષક ધરાવતું ગીત વગાડ્યું.

કતારે હમાસના મુખ્ય શત્રુ, ઈઝરાયલનો પણ સંપર્ક કર્યો. શેખ હમાદના રાજનામા પહેલાના છેલ્લા પ્રયાસોમાંના એકમાં, કતારે ઔપચારિક રીતે અફઘાનિસ્તાનના

તાલિબાન માટે એક કાર્યાલય ખોલ્યું, જેણે યુનાઈટેડ સ્ટેટ્સ અને તાલિબાન વચ્ચે વાટાઘાટો માટે મંચ તૈયાર કર્યો, જેના કારણે ૨૦૨૧ માં નાટો અને અમેરિકા અફઘાનિસ્તાનમાંથી અંધાધૂંધ રીતે ખસી ગયા.

ઈઝરાયલી પીએમ બેન્જામિન નેતન્યાહૂના પુત્રએ નામ બદલ્યું, કોસ્મેટિક પ્રક્રિયાઓ કરાવી



તેલ અવિવ, ઈઝરાયલી વડા પ્રધાન બેન્જામિન નેતન્યાહૂના પુત્રએ છેલ્લા દોઢ વર્ષમાં કાયદેસર રીતે પોતાનું નામ બદલીને ×યોનાતન હુન× રાખ્યું હોવાનું કહેવાય છે. ઈઝરાયલી ટૈનિક હારેટ્ઝના અહેવાલ મુજબ, ઈઝરાયલી ટેક્સ ઓથોરિટીના

દસ્તાવેજોમાં ‘યોનાતન હુન’ નામ હતું પરંતુ તે જ ઓળખ વિગતો સૂચિબદ્ધ હતી, જેમાં સમાન કર ઓળખ નંબર અને સરનામાની માહિતીનો સમાવેશ થાય છે.

ઈઝરાયલી નિયમો હેઠળ, રાષ્ટ્રીય ઓળખ કાર્ડ પર નોંધાયેલ સત્તાવાર નામમાં ફેરફાર સાત વર્ષ સુધી ઉલટાવી શકાતો નથી.

કર અને વ્યવસાય રેકૉર્ડ્સ હારેટ્ઝના અહેવાલ મુજબ, યાયર નેતન્યાહૂને ઈઝરાયલ ટેક્સ ઓથોરિટી અને ઈઝરાયલની રાષ્ટ્રીય વીમા સંસ્થા દ્વારા જાહેરાત ક્ષેત્રમાં સ્વ-રોજગાર તરીકે સૂચિબદ્ધ કરવામાં આવ્યા છે.

ઈઝરાયલી ટૈનિકના અહેવાલમાં એમ પણ કહેવામાં આવ્યું છે કે ફ્લોરિડામાં રહેતા, તેમણે કનેક્ટિકટમાં

એક કંપની રજીસ્ટર કરી હતી જેનો હેતુ વ્યાખ્યાનો આપવાનો હતો.

તેમાં વધુમાં નોંધાયું છે કે ગયા અઠવાડિયે સોશિયલ મીડિયા પર તેમના દ્વારા શેર કરાયેલા ફોટોગ્રાફ્સમાં છેલ્લા એક વર્ષ દરમિયાન કરવામાં આવેલી કોસ્મેટિક પ્રક્રિયાઓ દર્શાવવામાં આવી હતી.

યાયર નેતન્યાહૂએ અગાઉ સોશિયલ મીડિયા પર હુન અટકનો ઉપયોગ કર્યો હતો, જે પોતાને ×યાયર હુન× તરીકે ઓળખાવતો હતો. અટકના પારિવારિક મૂળ છે: મીડિયા સ્રોતોના અહેવાલો અનુસાર, હુન તેમના દાદા, શમુએલનું મૂળ કુટુંબનું નામ હતું, તે પહેલાં તેને બેન-આર્ટઝી કરવામાં આવ્યું હતું.

અમેરિકા-ઈરાન યુદ્ધ વચ્ચે ઓમાન કિનારે જહાજ પર હુમલામાં એક ભારતીય ગુમ, ૧૦ ને બચાવી લેવામાં આવ્યા

ઓમાન, હોર્મુઝ સ્ટ્રેટમાં વેપારી જહાજ, GFS ગેલેક્સી પર ઈરાની હુમલા બાદ એક ભારતીય ગુમ થયો હતો જ્યારે ૧૦ લોકોને બચાવી લેવામાં આવ્યા હતા. નવી દિલ્હીએ ઓમાનના દરિયાકાંઠે વ્યાપારી જહાજ પર થયેલા હુમલાની નિંદા કરી છે.

×અમે આજે વહેલી સવારે ઓમાનના દરિયાકાંઠે વ્યાપારી જહાજ GFS ગેલેક્સી પર થયેલા



આઘાતને પુનરાવર્તિત કરીએ છીએ જેથી આ પ્રદેશમાં શાંતિ અને સ્થિરતા પાછી આવી શકે. આ પ્રદેશમાં વાણિજ્યિક શિપિંગ અને નાગરિક માળખાને નિશાન બનાવવાનો અંત આવવો જોઈએ, અને આંતરરાષ્ટ્રીય કાયદા અનુસાર, આ પ્રદેશમાં આંતરરાષ્ટ્રીય જળમાર્ગો દ્વારા મુક્ત અને અવરોધ રહિત નેવિગેશન અને વાણિજ્ય શક્ય તેટલી વહેલી તકે પુનઃસ્થાપિત થવું જોઈએ, × તેમાં ઉમેયું. અમેરિકા અને ઈરાન વચ્ચે યુદ્ધવિરામનો અંત આવ્યા પછી પશ્ચિમ એશિયામાં તણાવ વધી રહ્યો છે. અમેરિકાના ઈરાન પર હુમલાથી મધ્ય પૂર્વમાં તણાવ ભડકી રહ્યો છે

તે હરારને ×હોર્મુઝ સ્ટ્રેટમાં બીજા વાણિજ્યિક જહાજ× પર હુમલો કર્યો હોવાનો દાવો કર્યા પછી અમેરિકાએ ઈરાન પર હુમલાઓનો નવો દોર શરૂ




અન્ય કાયદા અમલીકરણ એજન્સીઓએ વિસ્તારને ઘેરી લીધો, ફોરેન્સિક પુરાવા એકત્રિત કર્યા અને શંકાસ્પદને શોધવા અને પકડવા માટે શોધ અભિયાન શરૂ કર્યું.

બૈબર પશુનખ્વા પોલીસ દ્વારા જાહેર કરાયેલા ડેટા અનુસાર, ચાલુ વર્ષના પ્રથમ છ મહિનામાં ફરજ બજાવતા ૧૨૨ પોલીસ કર્મચારીઓ માર્યા ગયા છે.

વેલસ્પન કંપનીના સિનિયર એનાલિસ્ટે ૩૧ કર્મચારીઓના નામે કર્યું કોભાંડ

ગાંધીનગરના અદાણી શાંતીગ્રામ સ્થિત વેલસ્પન ટ્રાન્સફોર્મેશન સર્વિસીસ લિમિટેડ (WTSL) કંપનીમાં એક મોટું કોર્પોરેટ કોભાંડ પ્રકાશમાં આવ્યું છે. કંપનીમાં સિનિયર બિઝનેસ એનાલિસ્ટ તરીકે ફરજ બજાવતા જાલીમસિંહ રામપ્રકાશ ઠાકુરે પોતાની સત્તાનો દુરુપયોગ કરી, સિન્ટેક્સ કંપનીના ૩૧ જેટલા કર્મચારીઓની સિસ્ટમમાં ગેરકાયદેસર રીતે ખોટી ખર્ચ એન્ટ્રીઓ ઊભી કરી હતી. આ શાંતિર કોભાંડીએ કર્મચારીઓના ખાતામાં કંપનીના નાણાં ટ્રાન્સફર કરી, ત્યારબાદ ‘ભૂલથી ટ્રાન્સફર થઈ ગયા છે’ તેવું નાટક રચીને કુલ ?૯.૧૧ લાખથી વધુની રકમ પોતાના અને પોતાની બહેનના ખાતામાં ટ્રાન્સફર કરાવી લીધી હતી. આ મામલે અડાલજ પોલીસે ગુનો નોંધી વધુ તપાસ હાથ ધરી છે. આ સમગ્ર નાણાકીય છેતરપિંડી અંગે કંપનીના એડમીન હેડ વિજય પ્રતાપસિંઘ ચૌહાણે અડાલજ પોલીસ મથકમાં આરોપી જાલીમસિંહ વિરુદ્ધ વિશ્વાસઘાત, છેતરપિંડી અને ડિજિટલ દસ્તાવેજોમાં છેડછાડ (ફોર્જરી) કરવાની કાયદેસરની ફરિયાદ નોંધાવી છે. મળતી વિગતો મુજબ, વેલસ્પન ટ્રાન્સફોર્મેશન સર્વિસીસ લિમિટેડ કંપની સિન્ટેક્સ BAPL લિમિટેડ જેવી નામોક્તિત કંપનીઓ સાથે કરારબદ્ધ થઈને તેમના બિલ અને ઈન્વોઈસસના ઓનલાઈન પેમેન્ટ ચૂકવવાની કન્સલ્ટન્ટ્સી સેવાઓ પૂરી પાડે છે. આ મહત્વપૂર્ણ ઓનલાઈન પેમેન્ટ્સની ચકાસણી અને ભંગોળના સંચાલનની સંપૂર્ણ સત્તા કંપનીએ નિકોલ ખાતે રહેતા આરોપી જાલીમસિંહ ઠાકુરને સોંપી હતી. જોકે, આરોપીએ તારીખ ૨૨ સપ્ટેમ્બર ૨૦૨૫ થી ૨૬ મે ૨૦૨૬ દરમિયાન આ પાવરનો દુરુપયોગ કર્યો હતો. તેણે સિન્ટેક્સ કંપનીના કર્મચારી રાકેશ બેહુરાના સ્ટેટ બેંક ઓફ ઈન્ડિયા ના ખાતામાં રૂ. ૪,૪૮,૧૬૨ અને અન્ય કર્મચારીઓના ખાતામાં રૂ. ૪,૬૩,૨૪૨ સીધા ઓનલાઈન ટ્રાન્સફર કરી દીધા હતા.



ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOG SS No. 0185.

વિષય:- રથયાત્રા

શીર્ષક:- ભાવ યાત્રા

પ્રકાર:- કાવ્ય, શબ્દ સંખ્યા:- ૧૩૫

કેવી ધર્મધજા ફરકાવે અપાઢી બીજે રથયાત્રા, હૃદયે આનંદ ઉમટે,
ઉમંગે રથ સુંદર સજાવાય રથયાત્રાના ઉત્સવે, ભક્તોનું પૂર ઉમટે,

રાજા ને રંક સૌ આવે મંદિરે, ને રાજા બીજે કરે પહિંદ વિધિ ભાવે,
સોના સાવરણીથી કરે સફાઈ મંદિરે, ને નીકળે યાત્રા ભક્તિ ભાવે,

જગન્નાથ, સુભદ્રાજી, બલદેવજીની સવારી, નગરે સૂર સંગ
નીકળે, ભક્તો ડૂબ્યા ભક્તિને માર્ગે, જગન્નાથજી નગરે દર્શન દેવાને
નીકળે,

આસોપાલવ ને ફૂલોની માળાના શણગારે, સૌ કોઈ આનંદે
ઝૂમતાં, ભજનના સૂરે ઢોલ-નગારાં વાગે, ને કસરતી દાવે ગજરાજ
ઝૂમતાં,

જયકાર જગન્નાથનો ગૂંજે, ને જય રણછોડ માખણ ચોર બોલાય,
પર્યાવરણ, દેશસેવા ને સંરક્ષણના સંદેશાઓ પ્રતીકે, નારા બોલાય,

દર્શન કરે સૌ નાથના અશ્રુ ભરી આંખે, ને ઝરમર મેહથી
ભીંજાય, હેયાની ભીનાશે ભાવ ઊભરે નૃત્યે, ને સમૂહ નૃત્યથી સૌ ભીંજાય,

સમાન ભાવે નાત જાતનાં ભેદ કપાય, ને ભક્તિ ભાવે પ્રેમ ઊભરે,
'ઝરૂખો' કરે મંદિરે દર્શન અંતર ભાવે, ને વિભોરતાએ પ્રેમ ઊભરે.

-દિલીપ સી. સોની 'ઝરૂખો' અમદાવાદ.

★★★★★★
NOG SS No.343

વિષય :- રથયાત્રા

શીર્ષક જગ નો નાથ

પ્રકાર :- પદ્ય

શબ્દો:- ૭૫

આવી અપાઢીબીજ રથ એ ચડ્યા ભગવાન જગન્નાથ,
ભક્તજનો નમન કરે જગના નાથને જોડી બંને હાથ,

તણેય રથમાં શોભે ન્યારા નંદ બલરામ ને સુભદ્રા,
દર્શનથી મટી જાય બધાનાં મનની મૂંઝવણ,

બહેન ભાઈઓનો અખૂટ સ્નેહ લાગણી વર્તાય,
ખીચડો અને મગનો અમૃત સ્વાદ જેવો પ્રસાદ વહેચાય,

ગગને ગાજે મેહુલિયોને હરખાઈ જગનો માનવ જન ,
નંદલાલના દર્શને માટે લાગે ભક્તિનો મેળો મનોમન.

રસ્તાઓ પર જય જયકાર થી ગુંજે નામ જગન્નાથ,
'ચંદ્ર' ની ઉજજવળતા જેવા શોભે જગ નો નાથ.

'ચંદ્ર'કાન્ત હરીલાલ માઢક (રાજકોટ)

★★★★★★
NOGSS/0044

વિભાગ:- ગદ્ય

વિષય:- રથયાત્રા

શબ્દો:- ૧૭૬.

શીર્ષક:- રથયાત્રા

ખુબ મનોમંથનને અંતે ગૂગલ મહારાજને શરણે ગઈ અને જે
નવનીત પ્રાપ્ત થયું એ આપની સમક્ષ લાવી છું.

?રથયાત્રા તે ભગવાન જગન્નાથ, બલરામ અને સુભદ્રા સાથે
સંકળાયેલો એક હિંદુ તહેવાર છે, જે ભારતભરમાં ગુજરાતી પંચાંગ
પ્રમાણે અષાઢ સુદ બીજને દિવસે મનાવવામાં આવે છે. ભગવાન
જગન્નાથનું મુળ મંદિર ઓરિસ્સાનાં જગન્નાથ પુરી શહેરમાં આવેલું
છે. હરરોજ ભક્તોએ ભગવાનનાં દર્શન કરવા ભગવાન પાસે જવું
પડે છે, પરંતુ રથયાત્રાનાં દિવસે ભગવાન સ્વયં સામે ચાલીને
પોતાના ભક્તો પાસે જાય છે.

જગનાથ પુરીમાં દર વર્ષે ભગવાનનાં ત્રણે રથો નવેસરથી તૈયાર
કરવામાં આવે છે.

આ રથોની ઉંચાઈ લગભગ ૪૫ ફુટ (૪-૫ માળ) જેટલી હોય
છે.

પુરીનાં જગન્નાથ મંદિરમાં ભારતીય હિંદુ સિવાય અન્યને પ્રવેશ
મળતો નથી.

રથયાત્રાને દિવસે નાત જાતનાં ભેદ ભાવ વગર હર કોઈ દર્શન

કરી શકે છે તથા રથ ખેંચી શકે છે.

અમદાવાદની રથયાત્રામાં દર વર્ષે ફણગાવેલાં મગ, કાકડી, કેરી
અને જાંબુનો હજારો (૩૦,૦૦૦-૪૦,૦૦૦) કીલો પ્રસાદ
વહેંચવામાં આવે છે.

પુરીની રથયાત્રામાં જગન્નાથનાં રથનું નામ નંદીઘોષ છે.

અંગ્રેજ ભાષામાં, અતિશક્તિશાળી જેને રોકી ન શકાય તેવું,
રસ્તામાં આવનાર તમામ અવરોધોને કચડી કાઢનાર, વગેરે અર્થમાં
વપરાતો શબ્દ 'જગરનોટ' (જેષ્ટ્રીહિટ્ટે), જગન્નાથપુરીની રથયાત્રા
પરથી લેવામાં આવેલ છે.

વિભૂતિ દેસાઈ ઘાસવાલા બીલીમોરા

★★★★★★

NOG SS NO : 003

વિષય : રથયાત્રા

શીર્ષક : આસ્થાના રથ પર આરુઢ સંસ્કૃતિનું અમર ગાન

પ્રકાર : ગદ્ય

શબ્દો : ૨૪૪

ભારતીય સંસ્કૃતિમાં કેટલાક ઉત્સવો માત્ર પરંપરાના નિર્વાહ પૂરતા
સીમિત નથી રહેતા; તેઓ જીવનદર્શનના શાશ્વત ગ્રંથ સમાન બની
જાય છે. રથયાત્રા એવો જ એક દિવ્ય મહોત્સવ છે, જેમાં આસ્થા,
અધ્યાત્મ, સંસ્કૃતિ અને માનવતા એકસાથે ધબકે છે. ભગવાન
જગન્નાથ, બલભદ્ર અને સુભદ્રાની ભવ્ય નગરયાત્રા માત્ર
દેવવિશ્વહોના સ્થાનાંતરણની ઘટના નથી, પરંતુ પરમાત્મા પોતાના
ભક્તોની વચ્ચે પધારતા હોવાનો દિવ્ય અનુભવ છે.

જયઘોષના ગુંજતા સ્વરો, શંખનાદની પવિત્ર ધ્વનિ, ભજન-કીર્તનનો
ભક્તિમય રણકાર અને લાખો શ્રદ્ધાળુઓની નિર્મળ આસ્થા—
આ બધું મળીને એવું અલૌકિક વાતાવરણ સર્જે છે કે જ્યાં મન
સહજ રીતે ભક્તિરસમાં લીન થઈ જાય છે. રથના ગતિમાન પૈડાં
સમયના અનવરત પ્રવાહની યાદ અપાવે છે અને જીવનને સતત
સત્યાગે આગળ વધવાની પ્રેરણા આપે છે.

રથયાત્રાનો સૌથી મોટો સંદેશ સમરસતાનો છે. પરમાત્મા કોઈ
ભેદભાવ રાખતા નથી; તેઓ દરેક હૃદયના સ્વામી છે. આ યાત્રા
સમાજને પ્રેમ, કરુણા, સહઅસ્તિત્વ અને સેવાભાવના મૂલ્યો તરફ
દોરી જાય છે. જ્યાં સ્વાર્થનો અંત થાય છે, ત્યાંથી જ સાચી ભક્તિનો
પ્રારંભ થાય છે.

રથયાત્રા આપણને એ પણ સમજાવે છે કે જીવનનો સાચો વૈભવ
ભૌતિક સંપત્તિમાં નહીં, પરંતુ સદાચાર, વિનમ્રતા, કરુણા અને
પરોપકારમાં સમાયેલો છે. જ્યારે મનુષ્ય પોતાના અંતરના
અહંકારને ત્યજીને સત્ય અને ધર્મના માર્ગે આગળ વધે છે, ત્યારે
તેનું જીવન પણ પરમાત્માના રથ સમાન પવિત્ર બની જાય છે.

આવો, આ પવિત્ર અવસરે આપણે માત્ર ભગવાનના રથના
દર્શન સુધી જ સીમિત ન રહીએ, પરંતુ પોતાના અંતરમાં
માનવતા, પ્રેમ અને સદ્ભાવના દીપ પ્રગટાવવાનો સંકલ્પ
કરીએ. કારણ કે જ્યાં કરુણા છે, ત્યાં ધર્મ છે; જ્યાં ધર્મ છે,
ત્યાં ભગવાનનું શાશ્વત નિવાસ છે. એ જ રથયાત્રાનો સનાતન
મહિમા અને ભારતીય સંસ્કૃતિનો અવિનાશી સંદેશ છે.

મીનાક્ષી રાવલ - સત્યની આંખે (ગાંધીનગર)

★★★★★★

NOG SS No : 0110

વિષય- રથયાત્રા

શીર્ષક- ભગવાન જગન્નાથની નગરયાત્રા

પ્રકાર- ગદ્ય-લેખ શબ્દ- ૩૪૬

અમદાવાદમાં 'રથયાત્રા' શબ્દથી નાના બાળકથી માંડીને વૃદ્ધ
સુધી કોઈ અજાણ નહીં હોય. રથયાત્રા એટલે અષાઢ સુદ
બીજના દિવસે ભગવાન મંદિરમાંથી નીકળી ત્રણ રથમાં
બિરાજે અને ત્યારબાદ તેમની સામૂહિક નગરયાત્રાનો પ્રારંભ
થાય. એક રથમાં ભગવાન જગન્નાથ, બીજા રથમાં બલરામ
અને ત્રીજા રથમાં સુભદ્રા બિરાજે છે. આશરે ૧૫૦ વર્ષ પહેલાં
શરૂ થયેલી આ ધાર્મિક પ્રથા અનુસાર આજે પણ એટલા જ
આનંદ અને ઉત્સાહથી શહેરના લોકો રથયાત્રાને હરખભેર
વધાવે છે.

ભગવાન જગન્નાથનું મુખ્ય મંદિર પુરીમાં આવેલું છે જ્યાં
વર્ષોથી ભવ્ય રથયાત્રાનું આયોજન થાય છે. અમદાવાદમાં
યોજાતી રથયાત્રામાં જમાલપુર સ્થિત જગન્નાથ મંદિરથી શરૂ
થઈને રથયાત્રા કોટ વિસ્તારની અંદરના જુના શહેર
વિસ્તારમાં નિર્ધારિત રસ્તાઓના રૂટ ઉપરથી પસાર થઈ
લગભગ ૧૮ કિલોમીટર યાત્રા કરીને સાંજે જમાલપુર મંદિરે
પરત આવે છે. દિવસની મધ્યમાં સરસપુર જે ભગવાનનું
મોસાળ ગણાય છે ત્યાં ભગવાનની રથયાત્રા વિરામ લે છે.
અહીં ભાવિકો મોટા રસોડે ભોજન લે છે. 'તું' મારા મંદિરના
દ્વારે ન આવી શકે તો કાંઈ નહીં, વર્ષમાં એક વખત હું તને
મળવા જરૂર આવીશ.' એવા વિશિષ્ટ વિચારતત્ત્વને લઈને
ભગવાન જગન્નાથ મંદિરથી બહાર નીકળીને નગરજનોને
તેમના ઘરના દ્વારે દર્શન આપવા જાય છે અને તેમની
સુખાકારીની જાણકારી મેળવે છે. ભગવાનને પોતાના દ્વારે
આવેલા જોઈને લોકો ઘેલાં થાય છે અને હર્ષના આંસુ સાથે
રથયાત્રાને ભવ્ય આવકાર આપે છે.

રથયાત્રાનું મુખ્ય અંગ ભગવાનના ત્રણ રથ છે જેને ભક્તો
પોતે જાડા રસ્તા દ્વારા ખેંચી જાય છે. ભગવાનનો રથ ખેંચવા
મળે એ પોતાની જાતને ભાગ્યશાળી માને છે. આ ઉપરાંત
રથયાત્રામાં મોટી સંખ્યામાં હાથી, અખાડાઓ અને બીજા
આકર્ષણો સંમેલિત થાય છે જે રથયાત્રાની લોકપ્રિયતાને વધારે
છે. રથયાત્રા જ્યાંથી પસાર થાય ત્યાં સમગ્ર રસ્તા ઉપર
ફણગાવેલા મગનાં પ્રસાદ વહેંચવામાં આવે છે જે લોકો
આભાર - નિહારીકા રવિયા પ્રેમ અને શ્રદ્ધાથી આરોગે છે.
સમય જતાં અમદાવાદ શહેરની સીમાઓ વિસ્તરતાં જુના
શહેરથી બહાર મોટું અમદાવાદ વિકસીને ફેલાઈ ગયું છે.
રથયાત્રાની ધાર્મિક ભાવના અને લોકોની અસીમ શ્રદ્ધાને
કારણે છેલ્લા થોડાં વર્ષોથી ઈસ્કોન જેવી સંસ્થા દ્વારા જુના
અમદાવાદ શહેરની કોટ વિસ્તારની સીમાઓ બહારના
વિસ્તારમાં પણ રથયાત્રાનું આયોજન કરવામાં આવે છે અને
ભક્તોને ભગવાનના દર્શનનો લાભ મળે છે. આ બધું હોવા
છતાં જગન્નાથ મંદિરની રથયાત્રાની ભવ્યતા અને લોકપ્રિયતા
એ બંનેને કોઈ આંબી શકે નહીં.

જય જગન્નાથ ??

નિખિલ કિનારીવાળા (અમદાવાદ)

વર્ષા ઋતુમાં આયુર્વેદિક રિતુચર્યા....વરસાદમાં સ્વાસ્થ્યનું આહવા: ધૂળચોંડના સંપર્ક માર્ગ પરનો પુલ સંરક્ષણ.....વર્ષા ઋતુમાં આહાર-વિહારના સિદ્ધાંતો અને લાભ નીચો હોવાથી ચોમાસામાં ગ્રામજનો મુશ્કેલીમાં



મોડાસા. ૧૩૭૨૦૨૬
મોન્સૂનમાં આયુર્વેદિક
માર્ગદર્શન....દોષ સંતુલન,
રોગપ્રતિકારક શક્તિ અને સુખી
જીવન....વર્ષા ઋતુચર્યા અને
સ્વાસ્થ્યનું વૈજ્ઞાનિક સંયોજન
આયુર્વેદ, પ્રાચીન ભારતીય
તબીબી વિજ્ઞાન, માનવ શરીરને
પ્રકૃતિ સાથે જોડીને જુએ છે. વરસાદ
અથવા વર્ષાઋતુ આ પ્રકૃતિના એક
મહત્વપૂર્ણ અંગ તરીકે જાણીતી છે,

જે જૂન-જુલાઈથી સપ્ટેમ્બર સુધી
ચાલે છે. આ ઋતુમાં વાતાવરણ
ભેજવાળું, ઠંડું અને અસ્થિર બને છે,
જેના કારણે શરીરમાં વાત દોષ વધે
છે અને અગ્નિ (પાચનશક્તિ)
નબળી પડે છે. આયુર્વેદ આને “વર્ષા
ઋતુચર્યા” કહે છે, જે આહાર,
વિહાર અને ઔષધીય વ્યવસ્થા દ્વારા
દોષોને સંતુલિત કરે છે.

વર્ષા ઋતુમાં પ્રકૃતિના
ફેરફારો શરીર પર સીધી અસર કરે

છે. ઉનાળાની ગરમી પછી વરસાદ
આવતાં વાતાવરણમાં ભેજ વધે છે,
જે વાત અને કફ દોષને વિકૃત કરે
છે. પરિણામે પાચન તંત્ર નબળું પડે
છે, રોગપ્રતિકારક શક્તિ ઘટે છે અને
જીવાણુઓના ચેપનું જોખમ વધે છે.
આયુર્વેદ અનુસાર, આ સમયે
અગ્નિને મજબૂત કરવું અને વાતને
શાંત કરવું જરૂરી છે. વરસાદનું પાણી
પૃથ્વીને ભીની કરે છે, જેમ કરીને
શરીરમાં પણ ભેજ અને અસ્થિરતા
વધે છે. આથી ઋતુચર્યા અનુસાર
વ્યવહાર કરવાથી અનેક રોગો જેમ
કે વાયુ વિકાર, જીવદોષ, ત્વચારોગ
અને શ્વસન સંબંધિત સમસ્યાઓ
ટાળી શકાય છે.

વર્ષા ઋતુમાં આહાર
હળવો, ગરમ, તાજો અને
સરળતાથી પચી જાય તેવો હોવો
જોઈએ. આયુર્વેદ અમ્લ
(સ્વાદવાળા), લવણ (મીઠું) અને
સ્નેહયુક્ત (તેલીય) પદાર્થોની સલાહ
આપે છે. જૂના અનાજ જેમ કે જૂના
ઘઉં, જવ અને ચોખા વાપરવા.
માંસનો સુપ, દાળનું યુષ (સુપ),
અને મધસાથે મિશ્રિત ખોરાક લેવો.
ગાયનું ઘી અને મધની થોડી માત્રા
પાચનમાં મદદ કરે છે. આદુ, જીરું,
હળદર અને કાળા મરી જેવા
મસાલાઓનો ઉપયોગ કરીને
ખોરાકને સ્વાદિષ્ટ અને પાચક
બનાવો. ઉકાળેલું પાણી અથવા
ઔષધિયુક્ત પાણી પીવું જરૂરી છે.
વરસાદી પાણીને ઉકાળીને અથવા
ફિલ્ટર કરીને વાપરવું. ટાળવા
જેવા ખોરાકમાં કાચા ખાદ્ય પદાર્થો,
ઠંડા પીણાં, વધુ તેલીય અને ભારે

ખોરાક, દહીં, બેસનની વસ્તુઓ
અને રસ્તાના ખાદ્ય પદાર્થો સામેલ
છે. આ બધા પાચનને વધુ નબળું
કરી શકે છે અને જીવાણુઓના
ચેપનું કારણ બની શકે છે.
વરસાદમાં ભેજને કારણે ખોરાક
સરળતાથી બગડે છે, તેથી તાજું
અને ગરમ રાંધેલું જ ખાવું. હળવા
સુપ, સ્ટીમ્ડ વેજીટેબલ્સ અને
મસાલેદાર શાકભાજી આદર્શ છે.
અઠવાડિયામાં એક દિવસ ઉપવાસ
અથવા હળવો આહાર પણ
ફાયદાકારક છે.

વરસાદમાં શારીરિક
વ્યાયામ હળવો રાખવો. યોગ,
પ્રાણાયામ અને હળવા વ્યાયામથી
વાત દોષ નિયંત્રિત રહે છે. દિવસે
સૂવાનું સંપૂર્ણ ટાળવું. અભ્યંગ (તેલ
માલિશ) ખૂબ જ મહત્વનું છે.
તલનું તેલ અથવા પ્રકૃતિ અનુસાર
તેલથી માલિશ કર્યા પછી ગરમ
પાણીથી સ્નાન કરવું. આ ત્વચાને
પોષે છે અને વાતને શાંત કરે છે.
કપડાં સૂકા અને સ્વચ્છ રાખવા,
પગને સૂકા રાખવા માટે બંધ જૂતાં
વાપરવા. ઘરને સુગંધિત ધૂપથી
શુદ્ધ કરવું અને ઉપરના માળે રહેલું
વધુ સારું. પંચકર્મ જેવી પ્રક્રિયાઓ
વર્ષા ઋતુમાં ખાસ કરીને
ફાયદાકારક છે. વમન, વિરેચન
અને બસ્તિ જેવી ક્રિયાઓથી
શરીરને શુદ્ધ કરી શકાય છે. આ
સમયે આયુર્વેદિક હર્બ્સ જેમ કે
તુલસી, ગિલોય, અશ્વગંધા,
ત્રિફલા અને આદુનો ઉપયોગ
રોગપ્રતિકારક શક્તિ વધારે છે.
તુલસીની ચા શ્વસન તંત્ર માટે સારી

છે, જ્યારે ગિલોય ચેપ સામે લડે
છે.

વરસાદ આયુર્વેદ માટે પણ
વિશેષ તક છે. વરસાદની ભેજ
ત્વચાના રંધ્રોને ખોલે છે, જેનાથી
ઔષધીય તેલ અને ઉપચાર વધુ
અસરકારક બને છે. પંચકર્મ અને
રસાયણ ચિકિત્સા આ સમયે
શરીરને પુનર્જીવિત કરે છે.
આયુર્વેદ રોગ નિવારણ અને પ્રકૃતિ
સાથે સંવાદ સ્થાપિત કરવાનું
વિજ્ઞાન છે. વરસાદમાં પાણીનું
મહત્વ વધે છે, તેથી જળ સંરક્ષણ
અને સ્વચ્છતા પણ આયુર્વેદિક
જીવનનો અંગ છે.

આ ઋતુચર્યા અનુસરવાથી
પાચન સુધરે છે, ઊર્જા વધે છે,
ત્વચા તેજસ્વી બને છે અને
માનસિક શાંતિ મળે છે. વરસાદી
ઋતુમાં વાયુ વિકારો,
અર્થરાઈટિસ, અને ચેપી રોગોમાં
રાહત મળે છે. પરંતુ સાવધાની
રાખવી જરૂરી છે વધુ પડતો
વ્યાયામ, ઠંડા પાણીમાં રહેલું
અથવા અસ્વચ્છ ખોરાક ટાળવો.
ગર્ભવતી મહિલાઓ અને વૃદ્ધોને
વધુ કાળજી લેવી જોઈએ. આયુર્વેદ
અને વરસાદનું સંયોજન પ્રકૃતિના
ચક્રને સમજવાનું પાઠ છે. વર્ષા
ઋતુમાં શરીરને પ્રકૃતિ અનુકૂળ
બનાવીને આપણે લાંબા આયુષ્ય
અને સ્વસ્થ જીવન પ્રાપ્ત કરી
શકીએ છીએ. આધુનિક
જીવનશૈલીમાં પણ આ પ્રાચીન
જ્ઞાનને અપનાવવાથી અનેક
સમસ્યાઓનું સમાધાન થઈ શકે
છે.



આહવા: ડાંગ જિલ્લાના આહવા તાલુકાના પિંપરી ગ્રામ પંચાયત હેઠળ આવતા ધૂળચોંડ
ગામમાં અને તેની આસપાસના ચારથી પાંચ ગામોના સંપર્ક માટેનો મુખ્ય માર્ગ ચોમાસા દરમિયાન
મોટી સમસ્યા બની રહ્યો છે. અહીં આવેલો પુલ નીચો હોવાને કારણે દર વર્ષે ચોમાસામાં ભારે
વરસાદ દરમિયાન પાણી ફરી વળે છે, જેને કારણે ગ્રામજનોનો સંપર્ક તૂટી જાય છે.

સ્થાનિકોની સમસ્યા અને માંગ:

આ માર્ગ પર આવેલા ગામોના લોકો માટે આ પુલ અવરજવર માટે અત્યંત મહત્વનો છે.
પુલની ઊંચાઈ ઓછી હોવાથી જ્યારે પણ નદીમાં પાણીની સપાટી વધે છે, ત્યારે વાહનવ્યવહાર
સંપૂર્ણપણે બંધ થઈ જાય છે. આ સ્થિતિમાં વિદ્યાર્થીઓ, નોકરિયાત વર્ગ અને તાત્કાલિક સારવાર
લેવા જતા દર્દીઓને ભારે હાલાકી ભોગવવી પડે છે. સ્થાનિક ગ્રામજનોએ વહીવટીતંત્ર અને સરકાર
સમક્ષ આ પુલને તાત્કાલિક ધોરણે ઊંચો કરવાની માંગ ઉઠાવી છે, જેથી વર્ષભર નિર્ભયપણે
અવરજવર કરી શકાય.

વહીવટીતંત્ર સામે રોષ:

ગ્રામજનોના જણાવ્યા અનુસાર, દર વર્ષે ચોમાસામાં પડતી આ મુશ્કેલી અંગે વારંવાર રજૂઆત
કરવા છતાં કોઈ કાયમી ઉકેલ આવતો નથી. પુલ પર પાણી ફરી વળતા ગ્રામજનો જીવન જોખમે કે
લાંબો રસ્તો કાપીને જવાની ફરજ પડે છે. જો તંત્ર દ્વારા આ બાબતે યોગ્ય આયોજન કરવામાં નહીં
આવે, તો ગ્રામજનોએ આગામી સમયમાં ઉગ્ર રજૂઆત કરવાની ચીમકી ઉચ્ચારી છે.

સાગબારા-ઉમરપાડા જંગલ જમીન અમદાવાદ, ભાવનગર, ખંભાત સહિતના સંવેદનશીલ વિસ્તારોમાં ખાસ વિવાદ મુદ્દે રાજકારણ ગરમાયું તકેદારી રાખવા અને સોશિયલ મીડિયા પર સખત મોનિટરિંગ કરવા આદેશ



હોવાના આક્ષેપો સાથે સ્થાનિકોમાં રોષ ફેલાયો છે.

મ.ા.મ.લ.ા.ન.ી ગંભીરતાને ધ્યાનમાં રાખીને ભરૂચના સાંસદ મનરુપ વસાવા ગાંધીનગર પહોંચ્યા છે અને આદિવાસીઓના હકોના મુદ્દે સરકાર સમક્ષ રજૂઆત કરી છે. આ મુદ્દે આજે બપોરે ૩ વાગ્યે રાજ્યના વન મંત્રી અર્જુન મોઢવાડીયા સાથે મહત્વપૂર્ણ બેઠક યોજનાર છે. બેઠક દરમિયાન જંગલ જમીન પર વર્ષોથી ખેતી કરતા આદિવાસી પરિવારોને રાહત મળે તે દિશામાં ચર્ચા થવાની શક્યતા છે. બેઠકના પરિણામ પર હવે ૧૦ ગામોના હજારો આદિવાસીઓની નજર મંડાઈ છે.

નર્મદા જિલ્લાના સાગબારા અને સુરત જિલ્લાના ઉમરપાડા વિસ્તાર વચ્ચે આવેલી જંગલ જમીનના વિવાદને લઈને મામલો ફરી એકવાર ગરમાયો છે. વિસ્તારમાં વસતા આદિવાસીઓએ વર્ષોથી ખેતી કરતા આવતા જમીનના દુકાડાઓ પર ખેતી કરવાની મંજૂરી આપવા માંગ ઉઠાવી છે. આ મુદ્દે હવે

રાજકીય અને વહીવટી સ્તરે પણ હલચલ તેજ બની છે. અ.ા.િ.દ.વ.ા.સ.ી પરિવારોને જંગલ વિસ્તારમાં આવેલી અંદાજે ૫૦૦ એકર જમીન પર ખેતી કરવાની મંજૂરી મળતા છેલ્લા કેટલાક સમયથી વિવાદ ચાલી રહ્યો છે. ખાસ કરીને ૧૦ ગામોના લોકોને જમીન ખેડવા દેવામાં ન આવતી



આગામી ભગવાન જગન્નાથજીની રથયાત્રા રાજ્યભરમાં શાંતિપૂર્ણ, કોમી એકતા અને સુરક્ષિત માહોલમાં સંપન્ન થાય તેમજ ચાલુ વરસાદી માહોલમાં પણ સુરક્ષા વ્યવસ્થા ખોરવાય નહીં તે માટે આજે પોલીસ ભવન ખાતેથી એક ઉચ્ચ સ્તરીય વીડિયો કોન્ફરન્સનું આયોજન કરવામાં આવ્યું હતું.

રાજ્યના પોલીસ વડા શ્રી જ્ઞાનેન્દ્રસિંહ મલિકની અધ્યક્ષતામાં યોજાયેલી આ બેઠકમાં રાજ્યના તમામ શહેરના પોલીસ કમિશનરશ્રીઓ, રેન્જ વડાશ્રીઓ તેમજ જિલ્લાના પોલીસ વડાશ્રીઓ ઓનલાઈન જોડાયા હતા. રથયાત્રા દરમિયાન કોઈપણ અનિચ્છનીય બનાવ ન બને અને કાયદો તથા વ્યવસ્થાની

સ્થિતિ સુદૃઢ રહે તેવા મુખ્ય ઉદ્દેશ સાથે યોજાયેલી આ બેઠકમાં શ્રી જી. એસ. મલિક દ્વારા સંબંધિત પોલીસ અધિકારીશ્રીઓને મહત્વની સૂચનાઓ અને માર્ગદર્શન આપવામાં આવ્યું હતું. જેમાં અમદાવાદ, ભાવનગર, ખંભાત સહિતના સંવેદનશીલ વિસ્તારોમાં વિશેષ સતર્કતા રાખવા આદેશ આપવામાં આવ્યા

છે. કોઈપણ આકસ્મિક સ્થિતિને પહોંચી વળવા માટે પૂરતા પ્રમાણમાં ટિયર ગેસ, લાઠી, હેલ્મેટ સહિતની જરૂરી સુરક્ષા સામગ્રી તૈયાર રાખવા પણ જણાવાયું છે. સ્થાનિક સ્તરે શાંતિ સમિતિની બેઠકો શક્ય તેટલી વધુ યોજવા તેમજ રથયાત્રા અને રેલીના આયોજકો સાથે અગાઉથી જ બેઠક કરી લેવા સૂચના અપાઈ છે. આ ઉપરાંત, વિસ્તારોમાં સઘન ફૂટ પેટ્રોલીંગ કરવા પર ભાર મૂકવામાં આવ્યો હતો. બીજી તરફ સોશિયલ મીડિયા પ્લેટફોર્મ પર કડક મોનિટરિંગ રાખવા અને રથયાત્રા દરમિયાન કોઈ પણ પ્રકારની અફવાઓ ન ફેલાય તેની ખાસ તકેદારી રાખવા રાજ્યના પોલીસ વડાશ્રીએ સૂચના આપી છે. સુરક્ષા અને પારદર્શિતાના ભાગરૂપે ઓન-ડ્યુટી પોલીસ કર્મચારીઓ દ્વારા બોડી વોર્ન કેમેરા નો શક્ય તેટલો વધુ ઉપયોગ કરવા આદેશ અપાયા છે. રથયાત્રાના રૂટ પર આવતા વિસ્તારોના હિસ્ટ્રીશીટરો સાથે અગાઉથી બેઠકો કરી કાયદાકીય પગલાં લેવા, જેથી રથયાત્રાના દિવસે કોઈ વિશ્લેષ ન

પડે. આ ઉપરાંત, જે વિસ્તારોમાં રથયાત્રાનો રૂટ વધુ લાંબો હોય ત્યાં અગાઉથી જ પોલીસ ફોર્સનું પ્રોપર ડી-બ્રિફિંગ કરી લેવા સૂચના અપાઈ છે. વરસાદી માહોલને ધ્યાને રાખીને રથયાત્રાના માર્ગ પર બિલ્ડીંગોની ઉપર નડતરરૂપ કે જોખમી વીજવાયરો ન હોય તેની ખાસ ચકાસણી કરવા સંબંધિત વિભાગો સાથે સંકલન સાધવા પણ જણાવાયું છે. શ્રી જી. એસ. મલિકે આ બેઠકમાં તમામ જિલ્લાના એસ.પી. અને રેન્જ આઈ.જી.પી. સાથે તેમની સ્થાનિક સ્તરની સુરક્ષા તૈયારીઓ અંગે ઊંડાણપૂર્વક સમીક્ષા કરી હતી અને જરૂરી સુધારા-વધારા સૂચવ્યા હતા. આ ઉચ્ચ સ્તરીય વીડિયો કોન્ફરન્સમાં પોલીસ ભવન ખાતેથી કાયદો અને વ્યવસ્થાના ડીજીપીશ્રી, આઈજીપીશ્રી, આઈબી આઈજીપીશ્રી સહિતના ઉચ્ચ પોલીસ અધિકારીઓ પ્રત્યક્ષ ઉપસ્થિત રહ્યા હતા, જ્યારે તમામ શહેરોના પોલીસ કમિશનરશ્રીઓ અને જિલ્લા પોલીસ વડાશ્રીઓ ઓનલાઈન માધ્યમથી વીડિયો કોન્ફરન્સમાં જોડાયા હતા.

ગિરનાર પર વન્યપ્રાણીઓથી યાત્રાળુઓની સુરક્ષા માટે કાયમી ચેકપોસ્ટ બનાવાશે: વનમંત્રી શ્રી અર્જુન મોઢવાડિયા

મુખ્યમંત્રીશ્રી ભૂપેન્દ્ર પટેલનાં માર્ગદર્શનમાં વન અને પર્યાવરણ વિભાગ દ્વારા ગિરનાર અભ્યારણ્ય વિસ્તારમાં યાત્રાળુઓની ગાંધીનગર: જુનાગઢ શહેરમાં આવેલા ગિરનાર વન્યજીવ અભ્યારણ્ય વિસ્તારમાં ગિરનારની નવી સીડી માર્ગ પર અંદાજે ૫૦માં પગથિયા નજીક એક અત્યંત દુઃખદ ઘટના બની હતી. જેમાં ખેડા જિલ્લાના ૧૧ વર્ષીય મયુર ચૌહાણ ઉપર સિંહે હુમલો કર્યો હતો, જેમાં બાળકનું દુર્ભાગ્યે મૃત્યુ થયું છે. આ ઘટનાની ગંભીર નોંધ લઈ રાજ્ય સરકારનાં વન અને પર્યાવરણ વિભાગ દ્વારા આજે એક મહત્વપૂર્ણ બેઠક યોજાઈ હતી. વન અને પર્યાવરણ મંત્રી શ્રી અર્જુન મોઢવાડિયા અને રાજ્ય મંત્રીશ્રી પ્રવિણ માળીની ઉપસ્થિતિમાં વન વિભાગનાં ઉચ્ચ અધિકારીઓ સાથે યોજાયેલી બેઠકમાં ગિરનાર વન્યજીવ અભ્યારણ્યમાં ભવિષ્યમાં આવી કોઈ ઘટના ન બને તે સંદર્ભે ગહન ચર્ચા કરી કેટલા મહત્વનાં નિર્ણયો



લેવામાં આવ્યા હતા. વન અને પર્યાવરણ મંત્રી શ્રી અર્જુન મોઢવાડિયાએ ગાંધીનગર ખાતે મીડિયાને વિગતો આપતા જણાવ્યું કે, તાજેતરમાં ગિરનાર વન્યજીવ અભ્યારણ્ય વિસ્તારમાં દુઃખદ ઘટના બની હતી. આવી ઘટનાઓ ભવિષ્યમાં ન બને એ માટે મુખ્યમંત્રીશ્રી ભૂપેન્દ્રભાઈ પટેલનાં માર્ગદર્શનમાં વન વિભાગ દ્વારા કેટલાક પગલાંઓ લેવાનું નક્કી કર્યું છે. શ્રી અર્જુન મોઢવાડિયાએ જણાવ્યું કે, ગિરનાર અભ્યારણ્ય

વિસ્તારમાં વન્યજીવોની અવરજવર વધુ રહેતા સંવેદનશીલ સ્થળોએ કાયમી ચેક પોસ્ટનું નિર્માણ કરી સતત મોનિટરિંગ કરવામાં આવશે. આ ઉપરાંત, જુનાગઢ જિલ્લા કલેક્ટરના અધ્યક્ષસ્થાને તમામ સંબંધિત વહીવટી વિભાગો સાથે સંકલન કરી ગિરનાર વિસ્તારમાં યાત્રાળુઓની સુરક્ષા, વન્યજીવ વ્યવસ્થાપન, ઈમરજન્સી પ્રતિસાદ અને આંતરવિભાગીય સંકલન માટે એક સર્વગ્રાહી સ્ટાન્ડર્ડ

ઓપરેટિંગ પ્રોસિજર (જી) તૈયાર કરી તેનો અમલ કરવામાં આવશે. શ્રી અર્જુન મોઢવાડિયાએ જણાવ્યું કે, ગિરનાર અને દાતાર સીડી માર્ગને 'સાયલન્સ ઝોન' જાહેર કરવામાં આવશે, જેથી વન્યજીવોને અનાવશ્યક ખલેલ ન પહોંચે અને માનવ-વન્યજીવ સંઘર્ષની શક્યતા ઘટે. વળી, સમગ્ર વિસ્તારમાં વન્યજીવોની હિલચાલ પર સતત નજર રાખવા માટે થર્મલ ડ્રોન સર્વેલન્સ શરૂ કરવામાં આવશે. આ ઉપરાંત, ગિરનાર પર્વત પર યાત્રાઓની સુરક્ષા માટે વન વિભાગનાં રપ ટ્રેકર કાયમી વોચ રાખશે ગિરનાર પર્વત પર આવતા યાત્રાળુઓની સુરક્ષા સંદર્ભે શ્રી અર્જુન મોઢવાડિયાએ જણાવ્યું કે, યાત્રાળુઓ અને સ્થાનિક લોકો માટે વન્યજીવ વિસ્તારમાં કેવી રીતે વર્તવું તે અંગે વ્યાપક જનજાગૃતિ અભિયાન ચલાવવામાં આવશે, જેમાં માર્ગદર્શન, સૂચનાઓ અને સુરક્ષા અંગે સતત જાગૃતિ ફેલાવવામાં આવશે.

ચાંદીપુરા વાયરસના નિયંત્રણ માટે ગાંધીનગર ખાતે આરોગ્ય મંત્રીશ્રીની અધ્યક્ષતામાં યોજાઈ સમીક્ષા બેઠક

રાજ્યમાં ચાંદીપુરા વાયરસના કેસોને પગલે આરોગ્ય વિભાગ વધુમાં વધુ કાર્યક્ષમતા સાથે સતત કામગીરી કરી રહ્યું છે. ચાંદીપુરા વાયરસની હાલની સ્થિતિ અંગેની સમીક્ષા કરવા માટે આજે સચિવાલય ગાંધીનગર ખાતે આરોગ્ય મંત્રી શ્રી પ્રફુલભાઈ પાનશેરીયાના અધ્યક્ષસ્થાને એક ઉચ્ચ સ્તરીય બેઠક યોજાઈ હતી. આ બેઠકમાં મંત્રીશ્રીએ રાજ્યમાં આ વાયરસના નિયંત્રણ, દર્દીઓની સારવાર અને સર્વેલન્સની કામગીરીને વધુ વેગવંતી બનાવવા માટે જરૂરી સૂચનાઓ આપી હતી. આરોગ્ય મંત્રી શ્રી પાનશેરીયાએ વધુ વિગતો આપતા કહ્યું હતું કે, ચાંદીપુરા વાયરસના સચોટ નિદાન માટે લેબોરેટરી ટેસ્ટિંગની કામગીરી ખૂબ જ ઝડપથી ચાલી રહી છે. કુલ ૨૭ શંકાસ્પદ કેસોના નમૂનાઓમાંથી ૧૮ નમૂનાના પરિણામો પ્રાપ્ત થઈ ચૂક્યા છે. જેમાંથી ૭ પોઝિટિવ અને ૧૨ નેગેટિવ આવ્યા છે. જ્યારે બાકી રહેલા ૮ નમૂનાઓનું પરીક્ષણ પરિણામ આવવાનું બાકી છે, જે આજે સાંજ સુધીમાં આવી



જશે. ચાલુ વર્ષે ચાંદીપુરા વાયરસના કારણે કુલ ત્રણ પોઝિટિવ બાળકોના દુઃખદ મૃત્યુ થયા છે, જે અંગે મંત્રીશ્રીએ બેઠકમાં દુઃખ વ્યક્ત કરીને હવે રાજ્યમાં એક પણ બાળકનું ચાંદીપુરા વાયરસના કારણે મૃત્યુ ન થાય તે અંગે સઘન કાળજી લેવા આરોગ્ય તંત્રને તાકીદ કરી હતી. આરોગ્ય મંત્રીશ્રીએ જણાવ્યું કે, આરોગ્ય વિભાગ દ્વારા ઈન્ડિયન મેડિકલ એસોસિએશન્સની મદદ લઈને રાજ્યના તમામ ચાઈલ્ડ સ્પેશિયાલિસ્ટને ગાઈડલાઈન જાહેર કરી ગાંધીનગર મુખ્ય મથક સાથે

સંકલનમાં રહેવા જણાવાયું છે. નાના સેન્ટરો અને ખાનગી ક્લિનિક ચલાવતા ડોક્ટરોને પણ સૂચના આપવામાં આવી છે કે, જો આવો કોઈ શંકાસ્પદ કેસ જણાય તો પ્રાથમિક સારવાર બાદ સમય બગાડ્યા વિના બાળકને ઓક્સિજન અને વેન્ટિલેટરની સુવિધા ધરાવતી મોટી હોસ્પિટલોમાં તુરંત જ દાખલ કરવામાં આવે, જેથી બાળકની કિંમતી જિંદગી બચાવી શકાય. આરોગ્ય મંત્રીશ્રીએ કહ્યું હતું કે, વર્ષ ૨૦૨૪માં રાજ્યના જે ૬૧ સ્થળો પરથી ચાંદીપુરા વાયરસના કેસ નોંધાયા હતા, તે તમામ સ્થળો પર આરોગ્ય

વિભાગની ટીમો દ્વારા દવાનો છંટકાવ અને લોકજાગૃતિના કાર્યક્રમો યુદ્ધના ધોરણે પૂર્ણ કરી લેવામાં આવ્યા છે. જૂના આ ૬૧ સ્થળોમાંથી એક પણ જગ્યાએ નવો કેસ રિપોર્ટ થયો નથી. જે નવા વિસ્તારોમાં દર્દીઓ મળી આવ્યા છે, ત્યાં પણ પ્રશાસન દ્વારા તુરંત જ ફોગિંગ, સેન્ડ્વિચ માખીના નાશ માટે સ્પ્રે અને સેનિટાઈઝેશનની કામગીરી કરવામાં આવી છે. વાયરસના ફેલાવાને રોકવા માટે રાજ્યના નાનામાં નાના આરોગ્ય કેન્દ્ર સુધી દવાનો પૂરતો જથ્થો અને જરૂરી તબીબી પુરવઠો ઉપલબ્ધ કરાવી દેવામાં આવ્યો છે. આરોગ્ય મંત્રી શ્રી પ્રફુલભાઈ પાનશેરીયાએ કહ્યું હતું કે, મુખ્યમંત્રી શ્રી ભૂપેન્દ્ર પટેલના માર્ગદર્શનમાં રાજ્ય સરકારના આરોગ્ય વિભાગ દ્વારા ચાંદીપુરા વાયરસની સ્થિતિ પર સતત નજર રાખવામાં આવી રહી છે. નાગરિકોએ પણ સાવચેતી રાખવી અનિવાર્ય છે. જો કોઈ બાળકમાં તાવ, ઉલટી કે બેભાન થવા જેવા લક્ષણો દેખાય, તો તુરંત જ નજીકના સરકારી આરોગ્ય કેન્દ્રનો સંપર્ક કરવો.

રાણી કી વાવનાં 3D પ્રોજેક્શન મેપિંગ શોએ 'WOW' એવોર્ડ્સ એશિયા ૨૦૨૬'માં ગોલ્ડ મેડલ જીત્યો



ગાંધીનગર: પાટણ સ્થિત યુનેસ્કોની વર્લ્ડ હેરિટેજ સાઈટ 'રાણી કી વાવ' ખાતેના ૩૬ પ્રોજેક્શન મેપિંગ શો અને હેરિટેજ લાઈટિંગ પ્રોજેક્ટને ૧૭મા ઉઈ એવોર્ડ્સ એશિયા ૨૦૨૬માં પ્રતિષ્ઠિત ગોલ્ડ એવોર્ડથી સન્માનિત કરવામાં આવ્યો છે. આ એવોર્ડ્સ એક્સપિરિયન્સિયલ ટેક એવોર્ડ્સ — અગ્રીમમેન્ટ ઈન ઓડિયો-વિઝ્યુઅલ ફોર એન ઈવેન્ટx કેટેગરીમાં આપવામાં આવ્યો છે. ભારતના સૌથી પ્રતિષ્ઠિત હેરિટેજ સ્મારકોમાં સ્થાન ધરાવતી રાણી કી વાવ દર વર્ષે મોટી સંખ્યામાં સ્થાનિક અને આંતરરાષ્ટ્રીય પ્રવાસીઓને આકર્ષિત કરે છે. આ બાબતને ધ્યાનમાં રાખીને, પ્રવાસીઓના અનુભવને વધુ બહેતર બનાવવા માટે ગુજરાત સરકારે આ સ્મારક ખાતે અત્યાધુનિક ૩૬ પ્રોજેક્શન મેપિંગ શો અને હેરિટેજ લાઈટિંગ સિસ્ટમનું કાયમી ઈન્સ્ટોલેશન પૂર્ણ કર્યું હતું. આ પ્રોજેક્ટનું વર્ચ્યુઅલ ઉદ્ઘાટન ભારતના વડાપ્રધાન શ્રી નરેન્દ્ર મોદી દ્વારા ૩૧ માર્ચ, ૨૦૨૬ના રોજ કરવામાં આવ્યું હતું. આ શો શરૂ થયો ત્યારથી નિયુક્ત એજન્સી આ શોના સંચાલન અને જાળવણી માટે જવાબદાર છે. ૧૨ જુલાઈ, ૨૦૨૬ સુધીમાં, ૪૪, ૨૦૮થી વધુ મુલાકાતીઓ આ અદ્ભુત પ્રોજેક્શન મેપિંગ શો નિહાળી ચૂક્યા છે. અમલીકરણ એજન્સી દ્વારા આ પ્રોજેક્ટને ઉઈ એવોર્ડ્સ એશિયા ૨૦૨૬માં નોમિનેશન માટે મોકલ્યા બાદ આ એવોર્ડ એનાયત કરવામાં આવ્યો હતો.